

پیٹرولیم قیمتوں میں اضافہ پر مہران پروگریسیو ایمپلائیز فیڈریشن کا احتجاج

حیدرآباد (لیبر نیوز ویب) (سک) مہران پروگریسیو ایمپلائیز فیڈریشن کے صدر عبدالواحد شورو نے پیٹرول اور گیزل کی قیمتوں میں حالیہ اضافہ کو مسترد کرتے ہوئے اسے مزدور طبقہ پر معاشی حملہ قرار دیا ہے

انہوں نے کہا کہ حکومت کا یہ فیصلہ غریب عوام اور محنت کشوں کے ساتھ کھلی نا انصافی ہے، جو پبلک کمر توڑ مہنگائی کے باعث شدید مشکلات کا شکار ہے

عبدالواحد شورو نے واضح کیا کہ ایندھن کی قیمتوں میں اضافہ سے اشیائے خوردونوش کی قیمتیں مزید بڑھ جائیں گی، جس سے دہاڑی دار مزدور کی زندگی اجیرن ہو جائے گی

فیڈریشن نے حکومت سے مطالبہ کیا ہے کہ اس ظالمانہ فیصلہ کو فوری طور پر واپس لیا جائے اور غریب طبقہ کو ریلیف فراہم کرنے کے لیے اقدامات کیے جائیں